

---

Bhishmaproktam 2 Shri Krishna Stotram

భీష్మప్రోక్తం ౨ శ్రీకృష్ణస్తోత్రమ్

Document Information



---

Text title : Bhishmaproktam 2 Shri Krishna Stotram

File name : bhISHmaproktam2shrIkRRiShNastotram.itx

Category : vishhnu, vishnu, krishna, mahAbhArata, stotra

Location : doc\_vishhnu

Proofread by : PSA Easwaran

Description/comments : mahAbhArata | anuparva | adhyAya 143/7-44||

Latest update : November 2, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 2, 2025

*sanskritdocuments.org*

---



భీష్మప్రోక్తం ౨ శ్రీకృష్ణస్తోత్రమ్



కృష్ణః పృథ్వీమస్పృజత్థం దివం చ వరాహోఽయం భీమబలః పురాణః ।  
అస్య చాధోఽథాన్తరిక్షం దివం చ దిశశ్చతస్రః ప్రదిశశ్చతస్రః ।  
సృష్టిస్తథైవేయమనుప్రసూతా స నిర్మమే విశ్వవిదం పురాణమ్ ॥ ౭॥

అస్య నాభ్యాం పుష్కరం సమ్ప్రసూతం యత్రోత్పన్నః స్వయమేవామితౌజాః ।  
యేనాచ్ఛిన్నం తత్తమః పార్థ ఘోరం యత్తత్ప్రత్యక్ష్యర్ణవం తర్జయానమ్ ॥ ౮॥

కృతే యుగే ధర్మ ఆసీత్సమగ్ర స్త్రేతాకాలే జ్ఞానమనుప్రపన్నః ।  
బలం త్వాసిద్ధ్వాపరే పార్థ కృష్ణః కలావధర్మః క్షితిమాజగమ ॥ ౯॥

స పూర్వదేవో నిజఘాన దైత్యాన్స పూర్వదేవశ్చ బభూవ సంరాట్ ।  
స భూతానాం భావనో భూతభవ్యః స విశ్వస్యాస్య జగత్శ్చాపి గోప్తా ॥ ౧౦॥

యదా ధర్మో గ్లాయతి వై సురాణాం తదా కృష్ణో జాయతే మానుషేషు ।  
ధర్మే స్థిత్యా స తు వై భావితాత్మా పరాంశ్చ లోకానపరాంశ్చ యాతి ॥ ౧౧॥

త్యాజ్యాంస్త్యక్త్వాథాసురాణాం వధాయ కార్యకార్యే కారణం చైవ పార్థ ।  
కృతం కరిష్యక్మియతే చ దేవో ముహుః సోమం విద్ధి చ శక్రమేతమ్ ॥ ౧౨॥

స విశ్వకర్మా స చ విశ్వరూపః స విశ్వభృద్విశ్వస్పృగ్విశ్వజిచ్ఛు ।  
స శూలభృచ్ఛోణితభృత్కూరాలస్తం కర్మభిర్విదితం వై స్తువన్తి ॥ ౧౩॥

తం గన్ధర్వా అప్సరసశ్చ నిత్య ముపతిష్ఠన్తే విబుధానాం శతాని ।  
తం రాక్షసాశ్చ పరిసంవహన్తే రాయస్పోషః స విజిగీషురేకః ॥ ౧౪॥

తమధ్వరే శంసితారః స్తువన్తి రథన్తరే సామగాశ్చ స్తువన్తి ।  
తం బ్రాహ్మణా బ్రహ్మమన్తైః స్తువన్తి తస్మై హవిరధ్వర్యవః కల్పయన్తి ॥ ౧౫॥

స పౌరాణీం బ్రహ్మగుహాం ప్రవిష్టో మహీసత్రం భారతాగ్రే దదర్శు ।  
స చైవ గాముద్గధారాగ్ర్యకర్మా విక్షోభ్య దైత్యానురగాన్దానవాంశ్చ ॥ ౧౬॥

తస్య భణ్డాన్వివిధాన్వేదయన్తి తమేవాజౌ వాహనం వేదయన్తి ।  
తస్యాన్తరిక్షం పృథివి దివం చ సర్వం వశే తిష్ఠతి శాశ్వతస్య ॥ ౧౭॥

స కుమ్భరేతాః ససృజే పురాణం యత్రోత్పన్నమృషిమాహుర్వసిష్టమ్ |  
 స మాతరిశ్వా విభురశ్వవాజీ స రశ్మిమాన్సవితా చాదిదేవః || ౧౮ ||  
 తేనాసురా విజితాః సర్వ ఏవ తస్య విక్రాన్తైర్విజితానీహ శ్రీణీ |  
 స దేవానాం మానుషాణాం పితృణాం తమేవాహుర్వజ్జువిదాం వితానమ్ || ౧౯ ||  
 స ఏవ కాలం విభజన్నుదేతి తస్యోత్తరం దక్షిణం చాయనే ద్వే |  
 తస్యైవోర్ధ్వం తిర్యగధశ్చరన్తి గభస్తయో మేదిసీం తాపయన్తః || ౨౦ ||  
 తం బ్రాహ్మణా వేదవిదో జషన్తి తస్యాదిత్యో భాముపయుజ్య భాతి |  
 స మాసి మాస్యధ్వరకృద్విధతే తమధ్వరే వేదవిదః పఠన్తి || ౨౧ ||  
 స ఏకయుక్చక్రమిదం త్రినాభి సప్తాశ్వయుక్తం వహతే వై త్రిధామా |  
 మహాతేజాః సర్వగః సర్వసింహః కృష్ణో లోకాన్ధారయతే తదైకః || ౨౨ ||  
 ఆశ్నన్నసశ్నంశ్చ తదైవ ధీరః కృష్ణం సదా పార్థ కర్తారమేహి || ౨౩ ||  
 స ఏకదా కక్షగతో మహాత్మా తృప్తో విభుః ఖాణ్డవే ధూమకేతుః |  
 స రాక్షసానురగాంశ్చావజిత్య సర్వత్రగః సర్వమగ్నో జహోతి || ౨౪ ||  
 స ఏవాశ్వః శ్వేతమశ్వం ప్రయచ్ఛత్య ఏవాశ్వానథ సర్వాంశ్చకార |  
 త్రివన్ధరస్తస్య రథస్త్రివక్త్ర స్త్రివృచ్ఛిరాశ్చతురస్రశ్చ తస్య || ౨౫ ||  
 స విహాయో వ్యదధాత్పఞ్చనాభిః స నిర్మమే గాం దివమన్తరిక్షమ్ |  
 ఏవం రమ్యానసృజత్పర్వతాంశ్చ హృషీకేశోఽమితదీప్తాగ్నితేజాః || ౨౬ ||  
 స లజ్ఘయన్వై సరితో జిఘాంసన్న తం వజ్రం ప్రహరన్తం నిరాస |  
 స మహేన్ద్రః స్తూయతే వై మహాధ్వరే విప్రైరేకో ఋక్సహస్రైః పురాణైః || ౨౭ ||  
 దుర్వాసా వై తేన నాన్యేన శక్యో గృహే రాజన్వాసయితుం మహాజాః |  
 తమేవాహుర్పిషేకం పురాణం స విశ్వకృద్విదధాత్యాత్మభావాన్ || ౨౮ ||  
 వేదాంశ్చ యో వేదయతేఽధిదేవో విధీంశ్చ యశ్చాశ్రయతే పురాణాన్ |  
 కామే వేదే లౌకికే యత్ఫలం చ విష్వక్సేనే సర్వమేతత్ప్రృతీహి || ౨౯ ||  
 జ్యోతీంషి శుక్లాని చ సర్వలోకే త్రయో లోకా లోకపాలాస్త్రయశ్చ |  
 త్రయోఽగ్నయో వ్యాహృతయశ్చ తిస్రః సర్వే దేవా దేవకీపుత్ర ఏవ || ౩౦ ||  
 సంవత్సరః స ఋతుః సోఽర్థమాసః సోఽహోరాత్రః స కలా వై స కాష్ఠాః |  
 మాత్రా ముహూర్తాశ్చ లవాః క్షణాశ్చ విష్వక్సేనే సర్వమేతత్ప్రృతీహి || ౩౧ ||

చన్ద్రాదిత్యౌ గ్రహనక్షత్రతారాః సర్వాణి దర్శాన్యథ పార్థమాస్యః |  
నక్షత్రయోగా ఋతవశ్చ పార్థ విష్వక్సేనాత్సర్వమేతత్ప్రసూతమ్ || 3౧||

రుద్రాదిత్యా వసవోఽథాశ్వినౌ చ సాధ్యా విశ్వే మరుతాం షడ్గణాశ్చ |  
ప్రజాపతిర్దేవమాతాదితిశ్చ సర్వే కృష్ణాదృషయశ్చైవ సప్త || 3౨||

వాయుర్భూత్వా విక్షిపతే చ విశ్వ మగ్నిర్భూత్వా దహతే విశ్వరూపః |  
ఆపో భూత్వా మజ్జయతే చ సర్వం బ్రహ్మ భూత్వా సృజతే విశ్వసజ్ఘాన్ || 33||

వేద్యం చ యద్వేదయతే చ వేదాన్విధిశ్చ యశ్చాశ్రయతే విధేయాన్ |  
ధర్మే చ వేదే చ బలే చ సర్వం చరాచరం కేశవం త్వం ప్రతీహి || 3౪||

జ్యోతిర్భూతః పరమోఽసౌ పురస్తా త్ప్రకాశయన్ప్రభయా విశ్వరూపః |  
ఆపః సృష్ట్యా హ్యత్యభూరాత్మయోనిః పురాకరోత్సర్వమేవాథ విశ్వమ్ || 3౫||

ఋతూనుత్పాతాన్వివిధాన్యద్భూతాని మేఘాన్విద్యుత్సర్వమైరావతం చ |  
సర్వం కృష్ణాత్థానవరం జగ్గమం చ విశ్వాఖ్యాతాద్విష్ణుమేనం ప్రతీహి || 3౬||

విశ్వావాసం నిర్గుణం వాసుదేవం సజ్కర్షణం జీవభూతం వదస్తి |  
తతః ప్రద్యుమ్నమనిరుద్ధం చతుర్థ మాజ్ఞాపయత్యాత్మయోనిర్మహాత్మా || 3౭||

స పశ్చుధా పశ్చుజనోపపన్నం సజ్ఞోచ్చదయన్విశ్వమిదం సిస్సృక్షుః |  
తతశ్చకారావనిమారుతో చ ఖం జ్యోతిరాపశ్చ తథైవ పార్థ || 3౮||

స స్థావరం జగ్గమం చైవమేతచ్ఛతుర్విధం లోకమిమం చ కృత్వా |  
తతో భూమిం వ్యధదాత్పశ్చుబీజాం ద్యౌః పృథివ్యాం ధాన్యతి భూరి వారి || 3౯||

తేన విశ్వం కృతమేతద్ధి రాజన్స జీవయత్యాత్మనైవాత్మయోనిః || 3౯||  
తతో దేవానసురాన్మానుషాంశ్చ లోకాన్పషీంశ్చాథ పితౄన్ప్రజాశ్చ |

సమాసేన వివిధాన్ప్రాణీలోకాన్సర్వాన్సదా భూతపతిః సిస్సృక్షుః || ౪౦||  
శుభాశుభం స్థావరం జగ్గమం చ విష్వక్సేనాత్సర్వమేతత్ప్రతీహి |

యద్వర్తతే యచ్ఛ భవిష్యతీహ సర్వమేతత్కేశవం త్వం ప్రతీహి || ౪౦||  
మృత్యుశ్చైవ ప్రాణీనామస్తకాలే సాక్షాత్కృష్ణః శాశ్వతో ధర్మవాహః |

భూతం చ యచ్ఛేహ న విద్య కిచ్ఛోద్విష్వక్సేనాత్సర్వమేతత్ప్రతీహి || ౪౧||  
యత్ప్రకస్తం చ లోకేషు పుణ్యం యచ్ఛ శుభాశుభమ్ |

తత్సర్వం కేశవోఽచిన్తోస్య విపరీతమతో భవేత్ || ౪3||

ఏతాదృశః కేశవోఽయం స్వయమ్భూర్నారాయణః పరమశాచ్ఛవ్యయశ్చ |  
మధ్యం చాస్య జగతస్తస్థుషశ్చ సర్వేషాం భూతానాం ప్రభవశాచ్ఛవ్యయశ్చ || ౪౪ ||

ఇతి మహాభారతే అనుశాసనపర్వణి ౧౪౩ అధ్యాయాంతర్గతం  
భీష్మప్రోక్షం శ్రీకృష్ణస్తోత్రం సమూర్ణమ్ |

మహాభారత | అనుపర్వ | అధ్యాయ ౧౪౩/౭-౪౪ ||

mahAbhArata . anuparva . adhyAya 143/7-44..

Proofread by PSA Easwaran

---

——  
*Bhishmaproktam 2 Shri Krishna Stotram*

pdf was typeset on November 2, 2025

——  
Please send corrections to [sanskrit@cheerful.com](mailto:sanskrit@cheerful.com)

